

**15 -ാം കേരള നിയമസഭ**

**4 -ാം സമ്മേളനം**

**നക്ഷത്രചിഹ്നമിട്ട ചോദ്യം നം. 173**

**16-03-2022 - ൽ മറുപടിയ്ക്ക്**

**സാമ്പത്തിക പദ്ധതി**

ചോദ്യം		ഉത്തരം	
<p><b>ശ്രീ. സി.സി. മുക്തൻ,</b>  <b>ശ്രീ. ഇ കെ വിജയൻ,</b>  <b>ശ്രീ ജി എസ് ജയലാൽ ,</b>  <b>ശ്രീമതി സി. കെ. ആശ</b></p>		<p align="center"><b>null</b>  <b>(മുഖ്യമന്ത്രി)</b></p>	
(എ)	<p>തിരികെ എത്തുന്ന പ്രവാസികൾക്കായി നോർക്ക റൂട്ട്സ് നടപ്പിലാക്കിവരുന്ന സാമ്പത്തിക പദ്ധതിയുടെ പുരോഗതി വിലയിരുത്തിയിട്ടുണ്ടോ;</p>	(എ)	<p>വിലയിരുത്തിയിട്ടുണ്ട്. വിദേശത്ത് ചുരുങ്ങിയത് രണ്ട് വർഷമെങ്കിലും ജോലി ചെയ്തശേഷം തിരികെ എത്തിയ നിർദ്ധനരായ പ്രവാസികളെ ഉദ്ദേശിച്ചാണ് സർക്കാർ ഈ പദ്ധതിക്ക് തുടക്കം കുറിച്ചത്. ഓരോ വർഷവും അപേക്ഷകരുടെയും ധനസഹായം ലഭിക്കുന്നവരുടെയും എണ്ണം വളരെയധികം വർദ്ധിച്ചുവരുന്നുണ്ട്. ഈ സാമ്പത്തിക വർഷം ബഡ്ജറ്റ് വിഹിതമായ 30 കോടി രൂപയിൽ ഇതുവരെ 3703 ഗുണഭോക്താക്കൾക്കായി 23.83 കോടി രൂപ അനുവദിച്ചിട്ടുണ്ട്. ധനസഹായം കൂടുതൽ വേഗത്തിൽ ലഭ്യമാക്കാനായി ഇപ്പോൾ ഓൺലൈൻ സംവിധാനം ഏർപ്പെടുത്തിയിട്ടുണ്ട്.</p>
(ബി)	<p>കോവിഡാനന്തരം നാട്ടിൽ സംരംഭങ്ങൾ തുടങ്ങുന്നതിന് പ്രവാസികളെ സഹായിക്കുന്നതിനായി നോർക്ക റൂട്ട്സ് ആരംഭിച്ച പദ്ധതിക്ക് ലഭിച്ച പ്രതികരണം സംബന്ധിച്ച വിശദാംശം വെളിപ്പെടുത്താമോ;</p>	(ബി)	<p>കോവിഡാനന്തരം തൊഴിൽ നഷ്ടപ്പെട്ട് തിരികെ എത്തിയ പ്രവാസികൾക്ക് നാട്ടിൽ സംരംഭങ്ങൾ തുടങ്ങാൻ സഹായിക്കുന്നതിനായി 'പ്രവാസി ഭദ്രത പദ്ധതി' -യ്ക്ക് രൂപം നൽകിയിട്ടുണ്ട്. ഉപജീവനോപാധിയും വരുമാനമാർഗ്ഗവും കണ്ടെത്തുന്നതിനായി മൂന്ന് തരം വായ്പ പദ്ധതികളാണ് ഉൾപ്പെടുത്തിയിരിക്കുന്നത്. 1. അവിദഗ്ദ്ധ തൊഴിൽമേഖലയിൽ നിന്നുള്ള കുറഞ്ഞ വരുമാന പരിധിയിൽപ്പെട്ടവർക്കായി കൂടുംബശ്രീ മുഖാന്തിരം - പ്രവാസി ഭദ്രതാ - പേൾ (ഒരാൾക്ക് പരമാവധി 2 ലക്ഷം രൂപ പലിശരഹിത വായ്പ) 2. ചെറുകിട തൊഴിൽ സംരംഭങ്ങൾ ആരംഭിക്കുന്നതിലേയ്ക്കായി കെ.എസ്.എഫ്.ഇ/ കേരളബാങ്ക് മുഖാന്തിരം - പ്രവാസി ഭദ്രതാ - മൈക്രോ (ഒരാൾക്ക് പരമാവധി 5 ലക്ഷം രൂപ വായ്പയ്ക്ക് പരമാവധി 1 ലക്ഷം രൂപ മൂലധന സബ്സിഡി + കൃത്യമായി തിരിച്ചടവുള്ളവർക്ക് ത്രൈമാസ കാലയളവിൽ പലിശ സബ്സിഡി) 3. വ്യവസായ സംരംഭങ്ങൾക്കായി കെ.എസ്.ഐ.ഡി.സി</p>

		<p>മുഖാന്തിരം - പ്രവാസി ഭദ്രതാ - മെഗാ (ഒരാൾക്ക് 25 ലക്ഷം മുതൽ 2 കോടി രൂപ വരെ 8.25 ശതമാനം മുതൽ 8.75 ശതമാനം വരെ പലിശ നിരക്കിൽ വായ്പ + 3.25 ശതമാനം മുതൽ 3.75 ശതമാനം വരെ ത്രൈമാസ കാലയളവിൽ പലിശ സബ്സിഡി) 2600 സ്വയം തൊഴിൽ സംരംഭങ്ങൾക്ക് കൈത്താങ്ങു നൽകുന്നതിനായി ആവിഷ്കരിച്ച പ്രവാസി ഭദ്രത പദ്ധതിയിൽ നാളിതുവരെ 7000-ത്തിലധികം അപേക്ഷകൾ ലഭിച്ചിട്ടുണ്ട്. അപേക്ഷകരുടെ വർദ്ധനവ് കണക്കിലെടുത്ത് പ്രവാസി ഭദ്രതാ-പേൾ പദ്ധതിയിൻ കീഴിലെ ഗുണഭോക്താക്കളുടെ എണ്ണം 1500 ൽ നിന്നും 3000 ആയി ഉയർത്താനും പദ്ധതി വിഹിതം 50 കോടിയിൽ നിന്നും 67.35 കോടി രൂപയായി ഉയർത്താനും ഉള്ള സാധ്യത പരിശോധിച്ചുവരുന്നുണ്ട്.</p>
(സി)	<p>ഇത്തരത്തിലുള്ള പദ്ധതികൾ നടപ്പിലാക്കാൻ വിമുഖത കാണിക്കുന്ന ഉദ്യോഗസ്ഥർക്കെതിരെ കർശന നടപടികൾ സ്വീകരിക്കുമോയെന്ന് അറിയിക്കാമോ;</p>	<p>(സി) ഇത്തരത്തിലുള്ള പദ്ധതികൾ നടപ്പിലാക്കാൻ ഉദ്യോഗസ്ഥർ വിമുഖത കാണിക്കുന്നതായി ശ്രദ്ധയിൽപ്പെട്ടിട്ടില്ല.</p>
(ഡി)	<p>പൊതു, സ്വകാര്യ പങ്കാളിത്തത്തോടെ വിദേശത്തേക്കുള്ള റിക്രൂട്ടിംഗ് സംവിധാനം ശക്തമാക്കാൻ നടപടികൾ സ്വീകരിച്ചിട്ടുണ്ടോ; വിശദമാക്കാമോ?</p>	<p>(ഡി) നോർക്ക-റൂട്ട്സിന് നിലവിൽ ഫെഡറൽ എംപ്ലോയ്മെന്റ് ഏജൻസി ജർമ്മനി, കവൈറ്റ് നാഷണൽ ഗാർഡ്സ്, സൗദി ആരോഗ്യ മന്ത്രാലയം, മാലി ദീപ് ആരോഗ്യ മന്ത്രാലയം, മാലി ദീപ് വിദ്യാഭ്യാസ മന്ത്രാലയം എന്നീ സർക്കാർ ഏജൻസികളുമായും, അൽ മുവാസാത് ഗ്രൂപ്പ് സൗദി, ദുബായ് ലണ്ടൻ ഹോസ്പിറ്റൽ ദുബായ്, കിങ്ങ്സ് കോളേജ് ഹോസ്പിറ്റൽ ദുബായ്, ഐ.ബി.എൻ ഗ്രൂപ്പ് ബഹ്റൈൻ, ഐക്കൺ ഗ്രൂപ്പ് ഖത്തർ, ബിർള പബ്ലിക് സ്കൂൾ ഖത്തർ തുടങ്ങിയ സ്വകാര്യ തൊഴിൽ ദാതാക്കളുമായും റിക്രൂട്ട്മെന്റ് സംബന്ധമായ കരാറുകൾ ഉണ്ട്. ആയതിൽ ഫെഡറൽ എംപ്ലോയ്മെന്റ് ഏജൻസിയുമായി ഉള്ള കരാർ അനുസരിച്ച് നല്ലമാർക്ക് ജർമൻ ഭാഷാ പരിശീലനം സൗജന്യമായി നൽകുന്നതും തുടർന്ന് ജർമനിയിൽ ഉണ്ടാകുന്ന ഒഴിവുകളിൽ നിയമിക്കുന്നതുമാണ്. ഈ കരാർ പ്രകാരം ആദ്യ ബാച്ചിന്റെ റിക്രൂട്ട്മെന്റിന് അപേക്ഷ ക്ഷണിച്ചിട്ടുണ്ട്. മറ്റ് ഏജൻസികളുമായുള്ള കരാർ അനുസരിച്ചുള്ള റിക്രൂട്ട്മെന്റ് നടപടികളും നടന്നു വരുന്നു. ഈ കോവിഡ് കാലത്തും പ്രതിമാസം അൻപതോളം ആളുകൾക്ക് നോർക്ക-റൂട്ട്സ് മുഖേന വിദേശത്ത് ജോലി ലഭ്യമാക്കി വരുന്നു. ഇത് വർദ്ധിപ്പിക്കാനായി പുതിയ തൊഴിൽ ദാതാക്കളെ കണ്ടെത്തുന്നതിന് നടപടികൾ സ്വീകരിച്ചുവരുന്നു.</p>

